



امیر المؤمنین (حضرت علیؑ کا لقب)

امیر المؤمنین کے معنی مؤمنین کے امیر، پیشوا اور رہبر کے ہیں۔ اہل تشیع کے مطابق یہ لقب پہلی بار پیغمبر اسلامؐ کے زمانے میں حضرت علیؑ کے لئے استعمال کیا گیا اور صرف آپؐ کے ساتھ مختص ہے۔ اسی لئے شیعہ حضرات اس کا استعمال دوسرے خلفاء حتیٰ امام علیؑ کے علاوہ دوسرے ائمہ کے لئے بھی صحیح نہیں سمجھتے ہیں۔

چنانچہ پانچویں صدی ہجری کے شیعہ بزرگ عالم دین شیخ مفید تصریح کرتے ہیں کہ پیغمبر اکرمؐ نے غدیر خم کے واقعے میں علی بن ابیطالب کو اپنا جانشین اور تمام مسلمانوں کا مولا اور پیشوا مقرر فرمایا اور تمام مسلمانوں سے حضرت علیؑ کو امیر المؤمنین کے لقب کے ساتھ سلام کرنے کا حکم دیا۔ اس سلسلے میں شیخ مفید ام سلمہ اور انس بن مالک کی ایک حدیث سے استناد کرتے ہیں جس سے معلوم ہوتا ہے کہ حتیٰ پیغمبر اکرمؐ کے زمانے میں بھی امیر المؤمنین کا لقب حضرت علیؑ کے لئے استعمال کیا جاتا تھا۔ اہل سنت مورخین من جملہ یعقوبی اور ابن خلدون اس بات کے معتقد ہیں کہ امیر المؤمنین کا لقب پہلی بار عمر بن خطاب کے لئے استعمال کیا گیا ہے۔

مفہوم شناسی

امیر المؤمنین کے معنی مسلمانوں کے رہبر اور پیشوا کے ہیں۔ [1] شیعہ اس بات کے معتقد ہیں کہ یہ لقب صرف حضرت علیؑ کے ساتھ مختص ہیں یہاں تک کہ ایک حدیث کے مطابق امام علیؑ کے علاوہ دوسرے ائمہ کے لئے بھی اس لقب کا استعمال نہیں کرتے ہیں۔ [2]

مفاتیح الجنان کے مطابق عید غدیر کے دن شیعوں کو ایک دوسرے سے ملاقات کے وقت ایک مخصوص ذکر کہنے کی سفارش کی گئی ہے جس میں امیر المؤمنین حضرت علیؑ کی ولایت کے ساتھ متمسک رہنے پر خدا کی حمد و ثنا کی گئی ہے۔ [3]

پہلا استعمال

شیعوں کے مطابق امیر المؤمنین کا لقب پیغمبر اکرمؐ کی طرف سے پہلی بار حضرت علی بن ابیطالبؑ کے لئے استعمال ہوا ہے؛ لیکن پیغمبر اکرمؐ کے بعد حضرت علیؑ کو خلافت سے دور رکھے جانے کی وجہ سے یہ لقب دوسرے اور تیسرے خلیفہ یعنی حضرت عمر اور حضرت عثمان کے لئے استعمال کیا گیا۔ [4]

شیعہ اس بات کے معتقد ہیں کہ امیر المؤمنین کا لقب پیغمبر اسلامؐ کی طرف سے غدیر خم کے واقعے میں امام علیؑ کے لئے استعمال ہوا جس میں حضرت محمدؐ نے حضرت علیؑ کو اپنا جانشین اور تمام مسلمانوں کا مولا اور پیشوا مقرر فرمایا اور تمام مسلمانوں من جملہ حضرت ابوبکر، حضرت عمر، طلحہ اور زبیر کو حضرت علیؑ کے لئے "امیر المؤمنین" کے لقب کے ساتھ سلام کرنے کا حکم دیا۔ [5] اس بنا پر تمام مسلمانوں پیغمبر اکرمؐ

کے اس حکم کی تعمیل کرنے اور حضرت علیؑ کی بیعت کرنے کے لئے باری باری حضرت علیؑ کے خیمے میں داخل ہوئے اور اسی طریقے کے مطابق آپ کو سلام کئے جس طرح پیغمبر اکرمؐ نے حکم دیا تھا۔ [6]

اس لقب کو حضرت علیؑ کے لئے ثابت کرنے کیلئے شیعہ حضرات حضرت عمر کے ایک جملے سے بھی استناد کرتے ہیں جس میں انہوں نے غدیر خم کے واقعے میں حضرت علیؑ کو تمام مسلمان مردوں اور عورتوں کے امیر اور مولا کے عنوان سے پکارا۔ [7] بعض محققین اس بات کے اوپر تصریح کرتے ہیں کہ حضرت عمر کے اس خطاب میں لفظ "مؤمن" کا استعمال کرنا ان کی طرف سے اس لقب کو حضرت علیؑ کے لئے قبول کرنے کے اوپر واضح دلیل ہے۔ [8]

ام سلمہ [9] اور انس بن مالک سے منقول ایک حدیث کی بنا پر پیغمبر اکرمؐ نے اپنی دو زوجات کے ساتھ ہونے والی گفتگو میں علی بن ابیطالبؑ کو امیرالمؤمنین کے لقب کے ساتھ یاد فرمایا ہے۔ [10]

اہل سنت کا نقطہ نظر

اہل سنت مورخین من جملہ یعقولی اور ابن خلدون اس بات کے معتقد ہیں کہ یہ لقب سب سے پہلے حضرت عمر کے لئے استعمال ہوا تھا۔ اور وہ اشخاص جنہوں نے پہلی بار یہ لقب حضرت عمر کے لئے استعمال کئے ان میں عبداللہ بن جحش، عمرو عاص، مغیرہ بن شعبہ اور ابو موسیٰ اشعری شامل ہیں۔ [11] بعض مورخین کے مطابق خلیفہ دوم کو اس لقب سے ملقب کرنے میں خود انہی کا ہاتھ تھا۔ [12] پیغمبر اکرمؐ کے بعد اس لقب کو سیاسی اور مذہبی مقاصد کے لئے استعمال کیا جانے لگا اور خلفائے راشدین اور خلفائے بنی امیہ و بنی عباس کے لئے استعمال کئے جاتے تھے۔ [13]

مونوگرافی

ساتویں صدی ہجری کے ممتاز شیعہ محدث سید بن طاووس نے الیقین باختصاص مولانا علی بإمرة المؤمنین نامی کتاب میں اہل سنت مآخذ میں موجود 220 احادیث کی روشنی میں اس لقب کو حضرت علیؑ سے مختص قرار دئے ہیں۔ [14] سید بن طاووس کے مطابق "امیرالمؤمنین" ایک ایسا لقب ہے جسے پیغمبر اکرمؐ نے علی بن ابیطالبؑ کے ساتھ مختص فرمایا ہے۔ [15]

حوالہ جات

۱- دایرةالمعارف تشیع، ج ۲، ص ۵۲۲

۲- مجلسی، بحارالانوار، ۱۴۰۳ق، ج ۳۷، ص ۳۳۴؛ حر عاملی، وسائل الشیعة، ۱۴۱۶ق، ج ۱۴، ص ۶۰۰

۳- اَلْحَمْدُ لِلّٰهِ الَّذِیْ جَعَلَنَا مِنَ الْمُتَمَسِّکِیْنَ بِوَلَایَةِ اَمِیرِ الْمُؤْمِنِیْنَ وَ الْاِئِمَّةِ الْمَعْصُومِیْنَ عَلَیْهِمُ السَّلَام؛ (ترجمہ:

تعریف صرف اس خدا کے لئے ہے جس نے ہمیں امیر المؤمنینؑ اور دوسرے ائمہ کی ولایت کے ساتھ تمیک کرنے والوں میں سے قرار دیا۔) (قمی، مفاتیح الجنان، ذیل اعمال روز ۱۸ ذی الحجہ)۔

۴- شیخ مفید، الارشاد، ۱۴۱۳ق، ج ۱، ص ۴۸؛ ابن عقدہ کوفی، فضائل امیرالمؤمنین، ۱۳۷۹ش، ص ۱۳؛ ابن عساکر،

تاریخ مدینة دمشق، ۱۴۲۵ق، ج ۲۲، ص ۳۰۳ و ۳۸۶؛ ابونعیم اصفہانی، حلیۃ الاولیاء، ۱۴۰۷ق، ج ۱، ص ۶۳۔

۵- شیخ مفید، الارشاد، ۱۴۱۳ق، ج ۱، ص ۴۸۔

۶- شیخ مفید، الارشاد، ۱۴۱۳ق، ج ۱، ص ۱۷۶۔

۷- یَحْ بِحْ لَکْ یَا بَنَ اَبِی طَالِبٍ اَصْبَحْتَ و اَمْسِیْتَ مَوْلَای و مَوْلٰی کُلِّ مُؤْمِنٍ و مُؤْمِنَةٍ؛ (ترجمہ: اے علی آفرین ہو آپ پر! آپ میرے اور تمام مومن مردوں اور عورتوں کے امیر اور مولا بن گئے ہو) (شیخ مفید، الارشاد، ۱۴۱۳ق، ج ۱، ص ۱۷۷)۔

۸- منتظری مقدم، «بررسی کاربردهای لقب امیرالمؤمنین در بستر تاریخ اسلام»، ص ۱۳۶.

۹- شیخ مفید، الارشاد، ۱۴۱۳ق، ج ۱، ص ۴۸.

۱۰- ابن عساکر، تاریخ مدینة دمشق، ۱۲۲۵ق، ج ۲۲، ص ۳۰۳ و ۳۸۶؛ شیخ مفید، الارشاد، ۱۴۱۳ق، ج ۱، ص ۴۸؛

ابونعیم اصفهانی، حلیة الاولیاء، ۱۴۰۷ق، ج ۱، ص ۶۳.

۱۱- یعقوبی، تاریخ یعقوبی، ج ۲، ص ۱۴۷ و ۱۵۰؛ ابن خلدون، مقدمه ابن خلدون، ج ۱، ص ۲۳۵ و ۲۳۶.

۱۲- طبری، تاریخ الامم و الملوك، بیروت، ج ۴، ص ۲۰۸.

۱۳- دایرة المعارف تشیع، ۱۳۶۸ش، ج ۲، ص ۵۲۳-۵۲۲.

۱۴- تقدیمی معصومی، نور الأمير فی تثبیت خطبة الغدير، ۱۳۷۹ش، ص ۹۷.

۱۵- «الیقین باختصاص مولانا علی(ع) بامرة المؤمنین»، سایت حدیث نت.

مآخذ

آمدی، عبدالواحد بن محمد، غرر الحكم و درر الكلم، قم، دار الكتاب الاسلامی، ۱۴۱۰ق/۱۹۹۰م.

ابن خلدون، مقدمه ابن خلدون، ترجمه محمد پروین گنابادی، تهران، شرکت انتشارات علمی و فرهنگی، ۱۳۶۹ش.

ابن عساکر، تاریخ مدینة دمشق، تحقیق علی شیر، بیروت، دارالفکر، ۱۴۲۵ق.

ابن عقده کوفی، فضائل امیرالمؤمنین، گردآوری عبدالرزاق محمد حسین حرزالدین، قم، انتشارات دلیل، ۱۳۷۹ش.

ابونعیم اصفهانی، احمد بن عبدالله، حلیة الاولیاء و طبقات الاصفیاء، بیروت، دارالکتاب العربی، ۱۴۰۷ق.

عبدوس، محمدتقی، و محمد محمدی اشتهاردی، بیست و پنج اصل از اصول اخلاقی امامان، قم، مرکز انتشارات

دفتر تبلیغات اسلامی، ۱۳۷۷ش.

حر عاملی، محمد بن حسن، وسائل الشیعة، تحقیق محمدرضا حسینی جلالی، قم، مؤسسه آل البيت

لاحیاء التراث، ۱۴۱۶ق.

تقدیمی معصومی، امیر، نور الأمير علیه السلام فی تثبیت خطبة الغدير: مؤیدات حدیثیه من کتب أهل السنة

لخطبة النبی الأعظم الغدیریة، قم، مولود کعبه، ۱۳۷۹ش.

دایرة المعارف تشیع، زیرنظر احمد صدر حاجسیدجوادی و کامرانفانی و بهاءالدین خرمشاهی، ج ۲، تهران، موسسه

انتشارات حکمت، ۱۳۶۸ش.

شیخ مفید، محمد بن محمد، الارشاد فی معرفة حجج الله علی العباد، تحقیق مؤسسه آل البيت لاحیاء التراث،

قم، المؤتمر العالمی لألفية الشيخ مفید، ۱۴۱۳ق.

طبری، محمد بن جریر، تاریخ الام و الملوك (تاریخ طبری)، محمد ابوالفضل ابراهیم، بیروت، روائع التراث العربی،

بیثا.

قمی، شیخ عباس، مفاتیح الجنان، ترجمه موسوی دامغانی، مشهد، انتشارات آستان قدس رضوی، چاپ یازدهم.

مجلسی، محمد باقر، بحارالانوار، بیروت، مؤسسه الوفاء، ۱۴۰۳ق.

منتظری مقدم، حامد، «بررسی کاربردهای لقب امیرالمؤمنین در بستر تاریخ اسلام»، در مجله تاریخ اسلام در آینه

پژوهش، قم، مؤسسه امام خمینی، بهار ۸۷.

یعقوبی، احمد بن واضح، تاریخ یعقوبی، بیروت، دارصادر، بی تا.